

“విరాటపీఠం” - “లోక కళ్యాణ పారాయణం”

(పాప కృష్ణ పబ్లిషింగ్)

203

(02.02.2021 మంగళవారము)

॥ ఓం నమో వేంకటేశాయ ॥

గురుధ్యానమ్

యత్సత్యేన జగత్సత్యం యత్రకాశేన భాతి తత్ ।
యదానందేన నన్దన్తి తస్మై శ్రీగురవే నమః ॥

శ్రీనివాసధ్యానమ్

సువర్ణముఖితీరస్థం సువర్ణేడ్యం సువర్ణదమ్ ।
సువర్ణాభం సువర్ణాజ్గం శ్రీనివాసం భజేఽనిశమ్ ॥

లక్ష్మీధ్యానమ్

శరణ్యే త్వాం ప్రపన్నోఽస్మి కమలే కమలాలయే ।
త్రాహి త్రాహి మహాలక్ష్మీ పరిత్రాణపరాయణే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి షట్చత్వారింశధ్యాయా-న్తర్గతశ్లోకపారాయణం శ్రీమహాదేవస్తోత్రపారాయణం చ ఆచార్యముఖేన కరిష్యామహే।

శ్రీకృష్ణధ్యానమ్ - ఉత్పల్లపదృపత్రాక్షం నీలజీమూతసన్నిభమ్ ।
యాదవానాం శిరోరత్నం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు దయారూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - కృష్ణద్వైపాయనం వ్యాసం సర్వలోకహితే రతమ్ ।
వేదాబ్జభాస్కరం వందే శమాదినిలయం మునిమ్ ॥

శ్రీయోగోపాఖ్యానం

॥ విరాటపర్వణి షట్పత్వారింశోఽధ్యాయః ॥

ధ్రువ ఉవాచ

యథా రథస్య నిర్వోషో యథా మేఘ ఉదీర్యతే ।
కమ్పతే చ యథా భూమిర్వైషోఽన్యః సవ్యసాచినః ॥
బౌత్పాతికమిదం రాజన్ నిమిత్తం భవతీహ నః ।
న హి పశ్యామి విజయం సైన్యేఽస్మాకం పరస్తప ॥
శస్త్రాణి న ప్రకాశంతే న ప్రహృష్యన్తి వాజినః ।
అగ్నయశ్చ న భాసంతే సమిద్ధాస్తన్న శోభనమ్ ॥
విష్టమ్భయన్తి మాతఙ్గా ముఞ్చన్త్యశ్రూణి వాజినః ।
సదా మూత్రం పురీషం చ ఉత్ప్రుజన్తి పునః పునః ॥
లోహితార్ద్రా చ పృథివీ దిశస్సర్వాః ప్రధూపితాః ।
న చ సూర్యః ప్రతపతి మహద్వేదయతే భయమ్ ॥
ప్రత్యాదిత్యం చ నః సర్వే మృగా ఘోరప్రవాదినః ।
ధ్వజేషు చ నిలీయన్తే వాయుసాస్తన్న శోభనమ్ ॥
విషణ్ణముఖభూయిష్టాస్సర్వే యోధా విచేతసః ।
దిశం తే దక్షిణాం సర్వే విప్రేక్షన్తే పునః పునః ॥
శకునాశ్చాపసవ్యా నో వేదయన్తి మహద్భయమ్ ।
గోమాయురేష సేనాయాం రుదన్మధ్యేన ధావతి ।
అనాహతశ్చ నిష్క్రాన్తో మహద్వేదయతే భయమ్ ॥
భవతాం రోమకూపాణి ప్రహృష్టాన్యుపలక్షయే ।
ధ్రువం వినాశో యుద్ధేన క్షత్రియాణాం భవిష్యతి ॥
జ్యోతీంషి న ప్రకాశన్తే దారుణా మృగపక్షిణః ।
ఉత్పాతా వివిధా ఘోరా దృశ్యన్తే క్షత్రనాశనాః ॥
విశేషత ఇహోస్మాకం నిమిత్తాని వినాశనే ।





ఉల్కాభిశ్చ ప్రదీప్తాభిర్బాధ్యతే పృతనా తవ ।
 వాహనాన్యప్రహృష్టాని రుదన్తీవ విశామ్పతే ॥
 ఉపాసతే చ సైన్యాని గృధ్రాస్తవ సమన్తతః ।
 తస్యసే వాహినీం దృష్ట్వా పార్థబాణప్రపీడితామ్ ।
 పరాభూతా చ నః సేనా న కశ్చిద్యోద్ధుమిచ్ఛతి ॥
 వివర్ణముఖభూయిష్ఠాః సర్వే యోధా విచేతసః ।
 గాః ప్రస్థాప్య తిస్థామో వ్యూధానీకాః ప్రహారిణః ॥



॥ ఇతి శ్రీమన్మహాభారతే విరాటపర్వణి షట్చత్వారింశోఽధ్యాయః ॥

అథ శ్రీమహాదేవనామ్

3

ఉపమన్యురువాచ

నమో దేవాధిదేవాయ మహాదేవాయ తే నమః ।
 శక్రరూపాయ శక్రాయ శక్రవేషధరాయ చ ॥ 1 ॥
 నమస్తే వజ్రహస్తాయ పిఙ్గలాయారుణాయ చ ।
 పినాకపాణయే నిత్యం శఙ్ఖశూలధరాయ చ ॥ 2 ॥
 నమస్తే కృష్ణవాసాయ కృష్ణకుశ్చేతమూర్ధజే ।
 కృష్ణాజినోత్తరీయాయ కృష్ణాష్టమిరతాయ చ ॥ 3 ॥
 శుక్లవర్ణాయ శుక్లాయ శుక్లామ్బరధరాయ చ ।
 శుక్లభస్మావలిస్తాయ శుక్లకర్మరతాయ చ ॥ 4 ॥
 నమోఽస్తు రక్తవర్ణాయ రక్తామ్బరధరాయ చ ।
 రక్తధ్వజపతాకాయ రక్తస్రగనులేపినే ॥ 5 ॥
 నమోఽస్తు పీతవర్ణాయ పీతామ్బరధరాయ చ ।
 నమోఽస్మాచ్చితచ్ఛత్రాయ కిరీటవరధారిణే ॥ 6 ॥
 అర్ధహార్యార్యకేయూర అర్ధకుణ్డలకర్ణినే ।



నమః పవనవేగాయ నమో దేవాయ వై నమః ॥ 7 ॥

సురేంద్రాయ మునీంద్రాయ మహేంద్రాయ నమోఽస్తు తే ।

నమః పద్మార్థమాలాయ ఉత్పలైర్మిశ్రితాయ చ ॥ 8 ॥

అర్ధచందనలిప్తాయ అర్ధస్రగనులేపినే ।

నమ ఆదిత్యవక్త్రాయ ఆదిత్యనయనాయ చ ॥ 9 ॥

నమ ఆదిత్యవర్ణాయ ఆదిత్యప్రతిమాయ చ ।

నమః సోమాయ సౌమ్యాయ సౌమ్యవక్త్రధరాయ చ ॥ 10 ॥

సౌమ్యరూపాయ ముఖ్యాయ సౌమ్యదంష్ట్రైవిభూషిణే ।

నమః శ్యామాయ గౌరాయ అర్ధపీతార్ధపాణ్డవే ॥ 11 ॥

నారీనరశరీరాయ స్త్రీపుంసాయ నమోఽస్తు తే ।

నమో వృషభవాహాయ గజేంద్రగమనాయ చ ॥ 12 ॥

దుర్గమాయ నమస్తుభ్యమగమ్యాగమనాయ చ ।

నమోఽస్తు గణగీతాయ గణవృందరతాయ చ ॥ 13 ॥

గణానుయాతమార్గాయ గణనిత్యవ్రతాయ చ ।

నమః శ్వేతాభవర్ణాయ సంధ్యారాగప్రభాయ చ ॥ 14 ॥

అనుద్దిష్టాభిధానాయ స్వరూపాయ నమోఽస్తు తే ।

నమో రక్తాగ్రవాసాయ రక్తసూత్రధరాయ చ ॥ 15 ॥

రక్తమాలావిచిత్రాయ రక్తామ్బరధరాయ చ ।

మణిభూషితమూర్ధాయ నమశ్చంద్రార్ధభూషిణే ॥ 16 ॥

విచిత్రమణిమూర్ధాయ కుసుమాష్టధరాయ చ ।

నమోఽగ్నిముఖనేత్రాయ సహస్రశశిలోచనే ॥ 17 ॥

అగ్నిరూపాయ కాంతాయ నమోఽస్తు గహనాయ చ ।

ఖచరాయ నమస్తుభ్యం గోచరాభిరతాయ చ ॥ 18 ॥

భూచరాయ భువనాయ అనంతాయ శివాయ చ ।

నమో దిగ్వాససే నిత్యమధివాససువాససే ॥ 19 ॥

నమో జగన్నివాసాయ ప్రతిపత్తిసుఖాయ చ ।

నిత్యముద్భుద్ధముకుటే మహాకేయూరధారిణే ॥ 20 ॥

సర్పకంఠోపహారాయ విచిత్రాభరణాయ చ ।

నమస్త్రినేత్రనేత్రాయ సహస్రశతలోచనే ॥ 21 ॥

స్త్రీపుంసాయ నపుంసాయ నమః సాంఖ్యాయ యోగినే ।

శంయోరభివ్రవంతాయ అథర్వాయ నమో నమః ॥ 22 ॥

॥ ఇతి శ్రీమన్మహాభారతే అనుశాసనపర్వణి శ్రీమహాదేవస్తోత్రే

ద్వావింశతిశ్లోకాః ॥

గోవిందనామసంకీర్తనమ్

అథ నవగ్రహావ్రాథ్నా

ఆదిత్యాయ చ సోమాయ మంగళాయ బుధాయ చ ।

గురుశుక్రశనిభ్యశ్చ రాహవే కేతవే నమః ॥

అథ క్షమావ్రాథ్నా

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమవ్రాథ్నా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।

గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।

కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥